

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- रुधमसिंह नगर (उत्तराखण्ड)

पूर्व विद्यार्थियों के अनुभवों पर गृह विज्ञान महाविद्यालय में आयोजित पैनल डिस्कशन

पंतनगर। 13 अक्टूबर 2020। पंतनगर विश्वविद्यालय के गृह विज्ञान महाविद्यालय के स्वर्ण जयंती वर्ष के अवसर पर 'स्कोप फार स्टेकहोल्डर्स ऑफ होम साइंस/कम्युनिटी साइंस' विषय पर एक पैनल डिस्कशन का आयोजन 10 अक्टूबर को किया गया, जिसका मुख्य उद्देश्य विद्यार्थियों को गृह विज्ञान डिग्री प्रोग्राम जो अब कम्युनिटी साइंस (समुदाय विज्ञान) में पुनर्गठित हुआ है की विभिन्न उच्च शिक्षा एवं उनके रोजगार सम्बंधी पहलुओं से अवगत कराना एवं गृह विज्ञान शिक्षा के प्रति विद्यार्थियों को प्रोत्साहित करना था। इस पैनल डिस्कशन में अधिष्ठात्री, गृह विज्ञान, डा. अल्का गोयल, पूर्व अधिष्ठात्री, गृह विज्ञान, डा. रीता सिंह रघुवंशी एवं गृह विज्ञान महाविद्यालय के भूतपूर्व छात्र एवं हेड, टैक्टर एवं फार्म मशीनरी, एम.एस.एक्स. इंटरनेशनल मुंबई, श्री आशीष सक्सेना, मैनेजर (ग्रामीण विकास) यूनियन बैंक ऑफ इंडिया, रुद्रपुर श्री दीपक पाण्डे एवं लेक्चरर दिल्ली, विश्वविद्यालय, डा. रीमा चौरसिया, ने प्रतिभाग किया।

डा. अल्का गोयल ने अपने उद्बोधन में गृह विज्ञान से सामुदायिक विज्ञान तक की यात्रा के बारे में विस्तृत जानकारी दी। उन्होंने बताया कि गृह विज्ञान को सामुदायिक विज्ञान में पुनर्गठित करने का मुख्य उद्देश्य पाठ्यक्रम को होम साइंस की तुलना में कम्युनिटी साइंस को एक प्रोफेशनल डिग्री बनाना है। डा. गोयल ने बताया कि कम्युनिटी साइंस देश के विकास में एक अहम योगदान देता है जो कि विद्यार्थियों के व्यक्तिगत विकास में कारगर साबित होगा। उन्होंने बताया कि प्रधानमंत्री द्वारा राष्ट्रीय स्तर पर शुरू की गई कई योजनाएं जैसे आई.सी.डी.एस., आई.आर.डी.पी., मिड डे मील प्रोग्राम, बाल कल्याण समिति एवं कौशल विकास कार्यक्रम कम्युनिटी साइंस के लगभग सभी विभागों को सम्मिलित करता है और लोगों की जीवन शैली में सुधार लाता है।

डा. रीता सिंह रघुवंशी ने गृह विज्ञान महाविद्यालय से स्नातक की डिग्री लेने के उपरान्त विद्यार्थियों को कई रोजगारपरक सुअवसर जैसे-खाद्य उद्योग, वस्त्र एवं परिधान उद्योग, फैशन उद्योग, महिला एवं बाल कल्याण विभाग, मीडिया हाउसेस एवं विभिन्न सरकारी मंत्रालय के बारे में जानकारी दी। पैनल डिस्कशन में पूर्व विद्यार्थी श्री आशीष सक्सेना एवं श्री दीपक पाण्डे ने भी अपने अनुभवों का साझा किया और बताया कि गृह विज्ञान से प्राप्त शिक्षा ने ही उनको विशिष्ट व्यक्तिगत बनाने में मदद की। कार्यक्रम के आयोजन में डा. अनीता रानी, प्रोफेसर वस्त्र एवं परिधान एवं डा. अनुपमा पाण्डे, सहायक प्राध्यापक एवं कन्वेनर काउंसिलिंग सेल कमेटी, गृह विज्ञान प्रसार विभाग का सहयोग रहा। इस कार्यक्रम में महाविद्यालय के विभागाध्यक्ष, वैज्ञानिक, अधिकारी एवं कर्मचारी उपस्थित थे। महाविद्यालय के विद्यार्थियों ने पूर्व विद्यार्थियों से कैरियर एवं रोजगार के अवसरों के बारे में जानकारी प्राप्त की।